

16 10 2024

7 15

புதன்கிழமை

காலை

தலைப்புச் செய்திகள்-

1. குடியரசுத் தலைவர் திருமதி திரௌபதி முர்மு அல்ஜீரியாவில் தமது பயணத்தை முடித்துக் கொண்டு இன்று Mauritania செல்கிறார்.
2. சுற்றுலாத்துறையை மேம்படுத்தும் பணியில் ஈடுபட்டுள்ளவர்கள் புதிய வாய்ப்புகள் குறித்த ஆக்கப்பூர்வமான கருத்துக்களை பகிர்ந்து கொள்ளுமாறு பிரதமர் திரு நரேந்திரமோடி கேட்டுக் கொண்டுள்ளார்.
3. ஜம்மு-கஷ்மீர் யூனியன் பிரதேச முதலமைச்சராக தேசிய மாநாட்டுக் கூச்சியின் தலைவர் திரு உமர் அப்துல்லா இன்று பதவியேற்கிறார்.
4. வாங்கக்கூடவில்லை நிலை கொண்டுள்ள காற்றழுத்த தாழ்வு மண்டலம் வடதமிழகம் - தெற்கு ஆந்திர கடலோரப் பகுதிகளில் நாளை காலை கரையை கடக்கும் என்று வானிலை ஆய்வு மையம் தெரிவித்துள்ளது
5. இந்தியா - நியூசிலாந்து அணிகளுக்கு இடையேயான முதலாவது டெஸ்ட் கிரிக்கெட் போட்டி பெங்களூருவில் இன்று தொடங்குகிறது.

--- இனி விரிவான செய்திகள் ---

[]<<<>>>[]

குடியரசுத் தலைவர் திருமதி திரௌபதி முர்மு அல்ஜீரியாவில் தமது பயணத்தை முடித்துக் கொண்டு இன்று Mauritania செல்கிறார்.

அங்கு அவர் அந்நாட்டு அதிபர் திரு முகமது ஹசேனி உள்ளிட்ட தலைவர்களுடன் இருதரப்பு பேச்சு நடத்தவுள்ளார்.

அங்கு வசிக்கும் இந்திய வம்சாவளியினருடனும் அவர் கலந்தரையாடவுள்ளார்.

[]<<<>>>[]

குடியரசு துணைத்தலைவர் திரு ஜகதீப் தன்கர் அஸ்ஸாம் மற்றும் மேகாலயாவில் இன்று முதல் இரண்டு நாட்கள் பயணம் மேற்கொள்கிறார்.

ஷில்லாங்கில் இன்று நடைபெறவுள்ள நிகழ்ச்சியில் மேகாலயா திறன் மற்றும் புதுமை கண்டுபிடிப்புகள் மையத்திற்கு அடிக்கல் நாட்டுகிறார்.

அத்துடன் தகவல் தொழில்நுட்ப பூங்காவையும் அவர் பார்வையிடவுள்ளார்.

பின்னர் மேகாலயா முதலமைச்சர் மற்றும் உயரதிகாரிகளையும் திரு ஜகதீப் தன்கர் இன்று சந்தித்து பேசவுள்ளார்.

அதைத் தொடர்ந்து நாளை அஸ்ஸாம் செல்லும் குடியரசு துணைத்தலைவர், அங்கு பல்வேறு நிகழ்ச்சிகளில் பங்கேற்கிறார்.

[]<<<>>>[]

சுற்றுலாத்துறையை மேம்படுத்தும் பணியில் ஈடுபட்டுள்ளவர்கள் புதிய வாய்ப்புகள் குறித்த ஆக்கப்பூர்வமான கருத்துக்களை பகிர்ந்து கொள்ளுமாறு பிரதமர் திரு நரேந்திரமோடி கேட்டுக் கொண்டுள்ளார்.

அவர் வெளியிட்டுள்ள சமூக வலைதளப்பதிவில் குஜராத் மாநிலம் லோத்தலில் அமையவுள்ள தேசிய கடல்சார் பாரம்பரிய வளாகம், கலாச்சார மேம்பாடு மற்றும் சுற்றுலா வளர்ச்சித்துறையில் புதிய வாய்ப்புகளை ஏற்படுத்தித்தரும் என்று கூறியுள்ளார்.

சுற்றுலா மற்றும் கலாச்சார மேம்பாட்டுப் பணிகளில் அதிக அளவில் பணியாற்ற இத்துறை வல்லுநர்கள் முன்வர வேண்டுமென்றும் திரு நரேந்திரமோடி கேட்டுக் கொண்டார்.

[]<<<>>>[]

மக்களின் அடிப்படை உரிமைகளை பாதுகாக்கும் வகையில் காவல்துறையினரின் நடவடிக்கைகள் இருக்க வேண்டுமென்று உள்துறை அமைச்சர் திரு அமிதஷா வலியுறுத்தியுள்ளார்.

புதுதில்லியில் இந்திய காவல்பணி பயிற்சி அதிகாரிகளிடையே உரையாடிய அவர், குற்ற நடவடிக்கைகளை குறைக்கும் வகையில் செயலாற்ற வேண்டுமென்று கேட்டுக் கொண்டார்.

மக்களுக்கு விரைவில் நீதி கிடைப்பதற்கான நடவடிக்கைகள் மேற்கொள்ள வேண்டுமென்றும் அவர் தெரிவித்தார்.

புதிய குற்றவியல் சட்டங்களில் மக்களுக்கு விரைந்து நீதி கிடைப்பது உறுதி செய்யப்பட்டுள்ளதாக அமைச்சர் குறிப்பிட்டார்.

ஜம்மு-கஷ்மீர் மற்றும் வடகிழக்கு பகுதிகளில் வன்முறை தொடர்பான சம்பவங்கள் 70 சதவீதம் குறைந்துள்ளதாகவும் திரு அமித்சா தெரிவித்தார்.

{}<<<>>>{}</p>
</div>
<div data-bbox="93 246 956 283" data-label="Text">
<p>மத்திய நிதி அமைச்சர் திருமதி நிர்மலா சீதாராமன் பத்து நாள் அரசமுறைப் பயணமாக மெக்ஸிகோ மற்றும் அமெரிக்க நாடுகளுக்கு இன்று புறப்படுகிறார்.</p>
</div>
<div data-bbox="150 292 774 306" data-label="Text">
<p>நாளை அவர் மெக்ஸிகோவில் தொழில்நுட்பத்துறையைச் சேர்ந்த தலைவர்களை சந்தித்து கலந்துரையாடவுள்ளார்.</p>
</div>
<div data-bbox="150 315 686 330" data-label="Text">
<p>மெக்ஸிகோ நிதி அமைச்சர் Rogelio Ramirez -வுடன் இருதரப்பு பேச்சுக்கள் நடத்தவுள்ளார்.</p>
</div>
<div data-bbox="150 340 706 354" data-label="Text">
<p>அதைத்தொடர்ந்து அந்நாட்டு நாடாளுமன்ற உறுப்பினர்களையும் சந்தித்து அவர் விவாதிக்கவுள்ளார்.</p>
</div>
<div data-bbox="150 365 794 380" data-label="Text">
<p>இந்தியா – மெக்ஸிகோ வர்த்தக முதலீட்டு மாநாட்டிலும் பங்கேற்று திருமதி நிர்மலா சீதாராமன் உரையாற்றவுள்ளார்.</p>
</div>
<div data-bbox="150 390 584 404" data-label="Text">
<p>அங்கு வசிக்கும் இந்திய வம்சாவளியினரையும் அவர் சந்தித்து பேசவுள்ளார்.</p>
</div>
<div data-bbox="93 414 956 451" data-label="Text">
<p>தமது பயணத்தின் இரண்டாவது கட்டமாக இம்மாதம் 20-ஆம் தேதி அமெரிக்கா செல்லும் அவர், அங்கு பல்வேறு நிகழ்ச்சிகளில் பங்கேற்கவுள்ளார்.</p>
</div>
<div data-bbox="325 461 409 475" data-label="Text">
<p>{}<<<>>>{}</p>
</div>
<div data-bbox="93 486 956 523" data-label="Text">
<p>பாகிஸ்தான் தலைநகர் இஸ்லாமாபாத்தில் நடைபெறும் ஷாங்காய் ஒத்துழைப்பு அமைப்பு கூட்டத்தில் வெளியுறவுத்துறை அமைச்சர் திரு ஜெய்சங்கர் இன்று பங்கேற்கிறார்.</p>
</div>
<div data-bbox="150 542 826 556" data-label="Text">
<p>உறுப்பு நாடுகளுக்கு இடையே பொருளாதார மற்றும் வர்த்தக திட்டங்கள் குறித்து இக்கூட்டத்தில் விவாதிக்கப்படவுள்ளது.</p>
</div>
<div data-bbox="325 575 409 589" data-label="Text">
<p>{}<<<>>>{}</p>
</div>
<div data-bbox="93 600 956 637" data-label="Text">
<p>தகவல் ஒலிபரப்பு அமைச்சக ஊழியர்களுக்கு இணையவழி கற்றலை அளிக்கும் வகையில் ஆய்வகம் அமைக்கப்பட வேண்டுமென்று தமது துறை அதிகாரிகளை அத்துறைக்கான இணை அமைச்சர் டாக்டர் எல் முருகன் கேட்டுக் கொண்டுள்ளார்.</p>
</div>
<div data-bbox="150 655 946 669" data-label="Text">
<p>தகவல் ஒலிபரப்புத்துறை அமைச்சக செயலாளர் திரு சஞ்ஜய் ஜாஜ் மற்றும் உயரதிகாரிகளுடன் தில்லியில் அவர் ஆய்வு மேற்கொண்டார்.</p>
</div>
<div data-bbox="93 687 956 724" data-label="Text">
<p>இம்மாதம் 19-ஆம் தேதிக்குள் தமது அமைச்சகத்தில் பணியாற்றும் அனைத்து ஊழியர்களும் இந்த ஆய்வகத்தின் இணையதளத்தில் இணைய வேண்டுமென்று அவர் அறிவுறுத்தினார்.</p>
</div>
<div data-bbox="150 742 889 756" data-label="Text">
<p>பட்ஜெட் மேலாண்மை, தலைமைத்துவம் உள்ளிட்ட 16 வகையான பயிற்சிகளை இந்த தளத்தில் அளிக்க பரிந்துரைக்கப்பட்டுள்ளது.</p>
</div>
<div data-bbox="93 774 956 811" data-label="Text">
<p>இதில் பங்கேற்கும் ஊழியர்களை ஊக்குவிக்கும் வகையில் அதிக எண்ணிக்கையில் பயிற்சிகளை மேற்கொள்வோருக்கு பாராட்டு சான்றிதழ் வழங்கவும் நடவடிக்கை எடுக்கப்பட்டுள்ளது.</p>
</div>
<div data-bbox="325 830 409 844" data-label="Text">
<p>{}<<<>>>{}</p>
</div>
<div data-bbox="93 855 956 892" data-label="Text">
<p>ஜம்மு-கஷ்மீர் யூனியன் பிரதேச முதலமைச்சராக ஜம்மு-கஷ்மீர் தேசிய மாநாட்டுக் கட்சியின் தலைவர் திரு உமர் அப்துல்லா இன்று பதவியேற்கிறார்.</p>
</div>
</div>

பூநீநகரில் உள்ள ஷேர்-ஏ-கஷ்மீர் சர்வதேச மாநாட்டு மையத்தில் இன்று காலை நடைபெறவுள்ள நிகழ்ச்சியில் துணைநிலை ஆளுநர் திரு மனோஜ் சின்ஹா, அவருக்கு பதவிப் பிரமாணமும், ரகசிய காப்புறுதியும் செய்து வைக்கிறார்.

இதையடுத்து அங்கு விரிவான பாதுகாப்பு ஏற்பாடுகள் செய்யப்பட்டுள்ளன.

யூனியன் பிரதேசமாக ஜம்மு-கஷ்மீர் அறிவிக்கப்பட்ட பின், திரு உமர் அப்துல்லா முதலாவது முதலமைச்சராக பதவியேற்கவுள்ளார்.

□<<<>>>□

பிஜேபி-யின் மத்திய தேர்தல் குழுக்கூட்டம் நேற்று புதுதில்லியில் கட்சியின் தலைமைகத்தில் நடைபெற்றது.

இந்த கூட்டத்தில் ஜனாக்கண்ட் சட்டப்பேரவைத் தேர்தலில் பிஜேபி-யின் சார்பில் போட்டியிடும் வேட்பாளர்களை இறுதி செய்வது குறித்து விவாதிக்கப்பட்டது.

பிஜேபி மூத்த தலைவரும், பிரதமருமான திரு நரேந்திரமோடி, உள்துறை அமைச்சர் திரு அமித்ஷர், கட்சித் தலைவர் திரு ஜெ பி நடா மற்றும் மூத்த தலைவர்கள் இக்கூட்டத்தில் கலந்து கொண்டனர்.

□<<<>>>□

நாட்டில் இதுவரை வானொலி சேவை இல்லாத 234 இடங்களில் 730 தனியார் பண்பலை வானொலி அலைவரிசைகளை அமைப்பதற்கான மின்னணு ஏலத்திற்கான அறிவிக்கையை மத்திய அரசு வெளியிட்டுள்ளது.

இந்த நகரங்களில் பண்பலை அலைவரிசைகளுக்கான ஆண்டு உரிமக்கட்டணம் சரக்கு மற்றும் சேவை வரி தவிர்த்து மொத்த வருவாயில் நான்கு சதவீதம் அளவிற்கு வசூலிக்கப்படும் என்று தெரிவிக்கப்பட்டுள்ளது.

அலைவரிசை ஏலத்திற்கான நிர்ணயிக்கப்பட்ட கட்டணம் 2022-ஆம் ஆண்டு இந்திய தொலைத் தொடர்பு ஒழுங்குமுறை ஆணையம் நிர்ணயித்த கட்டணத்தின் அடிப்படையில் இருக்கும் என்று கூறப்பட்டுள்ளது.

விண்ணப்பங்களை சமர்ப்பிக்க அடுத்த மாதம் 18-ஆம் தேதி கடைசி நாளாகும்.

□<<<>>>□

ராணுவ பயன்பாட்டிற்காக 31 நவீன ரக MQ-9B ட்ரோன்களை அமெரிக்காவிடமிருந்து கொள்முதல் செய்வதற்கான புரிந்துணர்வு ஒப்பந்தம் இரு நாடுகளுக்கும் இடையே கையெழுத்தாகியுள்ளது.

இந்தியாவின் ராணுவ வலிமையை வெளிப்படுத்தும் வகையிலும், எந்த ஒரு சூழ்நிலையையும் எதிர்கொள்ளும் தயார் நிலையை உறுதி செய்யவும் இந்த புதிய வகை ட்ரோன்கள் உதவிசூமாக இருக்கும் என்று தெரிவிக்கப்பட்டுள்ளது.

வான்வளி மற்றும் கடல் பகுதியின் பாதுகாப்பை உறுதி செய்வதில் இந்த ட்ரோன்கள் முக்கிய பங்கு வகிக்கும் என்று தெரிவிக்கப்பட்டுள்ளது.

பாதுகாப்புத்துறை அமைச்சகமும், அமெரிக்க அரசும் கையெழுத்திட்டுள்ள இந்த ஒப்பந்தம் புதுதில்லியில் பாதுகாப்புத்துறை செயலர் திரு கிரிதர் அராமனே முன்னிலையில் நேற்று கையெழுத்தானது.

□<<<>>>□

வங்கக்கடலில் நிலை கொண்டுள்ள ஆழ்ந்த காற்றழுத்த தாழ்வு பகுதி தாழ்வு மண்டலமாக வலுப்பெற்று சென்னைக்கு தென்கிழக்கே 440 கிலோமீட்டர் தொலைவில் மையம் கொண்டுள்ளது.

இது மேற்கு வடமேற்கே நகர்ந்து நாளை காலை புதுச்சேரி - நெல்லூர் இடையே வடதமிழகம் - தெற்கு ஆந்திர கடலோரப் பகுதியில் கரையை கடக்கும் என்று வானிலை ஆய்வு மையம் தெரிவித்துள்ளது.

இதன் காரணமாக சென்னை, செங்கல்பட்டு, காஞ்சிபுரம், திருவள்ளூர் ஆகிய மாவட்டங்களில் இன்று மிக கன முதல் அதிகளமழை பெய்யக்கூடும் என்று அது கூறியுள்ளது.

ராணிப்பேட்டை, திருவண்ணாமலை, கள்ளக்குறிச்சி, பெரும்பலூர், அரியலூர், மயிலாடுதுறை, நாகப்பட்டினம், தஞ்சாவூர், திருவாரூர், கடலூர், விழுப்புரம் மற்றும் வேலூர் மாவட்டங்களில் கன முதல் மிக கனத்தமழை பெய்ய வாய்ப்பு உள்ளதாகவும் அந்த மையம் தெரிவித்துள்ளது.

திருப்பத்தூர், கிருஷ்ணகிரி, தருமபுரி, சேலம், திருச்சி மற்றும் புதுக்கோட்டை மாவட்டங்களில் சில பகுதிகளில் இன்று கன மழைக்கு வாய்ப்பு இருப்பதாகவும் வானிலை ஆய்வு மையம் கூறியுள்ளது.

இதனிடையே சென்னை, செங்கல்பட்டு, திருவள்ளூர், காஞ்சிபுரம் ஆகிய மாவட்டங்களில் தொடர்ந்து மழை பெய்து வருகிறது. அவ்வப்போது கனமழையும் பெய்து வருகிறது.

பாதிக்கப்பட்ட பகுதிகளில் மீட்பு மற்றும் நிவாரணப் பணிகள் முழுவீச்சில் மேற்கொள்ளப்பட்டு வருகின்றன.

தாழ்வான பகுதிகளில் தேங்கியுள்ள தண்ணீரை உலுக்குடன் அகற்றும் பணிகளும் நடைபெற்று வருகின்றன.

இந்நிலையில் சென்னை மாநகராட்சிக்கு உட்பட்ட பகுதிகளில் மேற்கொள்ளப்பட்டு வரும் கள நடவடிக்கைகள் மற்றும் மீட்புப் பணிகள் குறித்து மண்டல கண்காணிப்பு அலுவலர்களுடன் மாநில துணை முதலமைச்சர் திரு உதயநிதி ஸ்டாலின் மாநகராட்சி அலுவலகத்தில் ஆய்வு மேற்கொண்டார்.

பாதிக்கப்பட்ட பகுதிகளில் நிவாரணப் பணிகளை விரைந்து மேற்கொள்ளுமாறு அவர் அறிவுறுத்தினார்.

இதற்கிடையே ஆந்திராவில் நெல்லூர், சித்தூர் மற்றும் கடப்பா மாவட்டங்களில் கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.

கனமழை காரணமாக தாழ்வான பகுதிகளில் வெள்ளநீர் சூழ வாய்ப்பு உள்ளதாகவும் தெரிவிக்கப்பட்டுள்ளது.

□<<<>>>□

இந்தியா – நியூசிலாந்து அணிகளுக்கு இடையேயான முதலாவது டெஸ்ட் கிரிக்கெட் போட்டி, பெங்களூருவில் இன்று தொடங்குகிறது.

இரு அணிகளுக்கும் இடையே மூன்று போட்டிகளைக் கொண்ட இந்த தொடரில் இரண்டாவது போட்டி, இம்மாதம் 24-ஆம் தேதி புனையிலும், மூன்றாவது மற்றும் இறுதி டெஸ்ட் போட்டி அடுத்த மாதம் ஒன்றாம் தேதி மும்பையிலும் நடைபெறுகிறது.

□<<<>>>□

டென்மார்க் ஓபன் பேட்மிண்டன் போட்டியில் இந்தியாவின் பி வி சிந்து காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், சீன தைபேயின் **Pai yu po**-வை வென்றார்.

இப்போட்டியில் சின தைபே வீரங்களை ஆட்டத்தின் இரண்டாவது சுற்றில் ஆடிக் கொண்டிருந்தபோது போட்டியிலிருந்து விலகுவதாக அறிவித்தார்.

□<<<>>>□

உலகக்கோப்பை மகளிர் டுவெண்டி – டுவெண்டி கிரிக்கெட் போட்டியில் வெஸ்ட் இண்டீஸ் அணி அரை இறுதிக்கு முன்னேறியுள்ளது.

தபாயில் நேற்று நடைபெற்ற இங்கிலாந்து அணிக்கு எதிரான ஆட்டத்தில் ஆறு விக்னெட் வித்தியாசத்தில் வெஸ்ட் இண்டீஸ் அணி வெற்றிபெற்றது.

நாளை நடைபெறவுள்ள முதலாவது அரை இறுதி ஆட்டத்தில் ஆஸ்திரேலியா – தென்னாப்பிரிக்காவை எதிர்கொள்கிறது.

நாளை மறநாள் நடைபெறவுள்ள இரண்டாவது அரை இறுதி போட்டியில் வெஸ்ட் இண்டீஸ் - நியூசிலாந்தை எதிர்கொள்கிறது.

End of News